




Mitt Sena mill-Mewt ta' Karlu Darmanin Xogħolijiet li wettaq fil-Parroċċa u fil-Festa Tagħna

Kitba ta' Mario Formosa Holt


Malta din is-sena qed tfakkar gheluq il-mitt sena mill-mewt ta' wiehed mill-aqwa esponenti ta' l-arti sagra tas-seklu Dsatax. Ftit huma l-knejjes f'pajjiżna li ma gawdewx mill-wirt ghani li hallielna Karlu Darmanin. L-istess nistghu nghidu ghal pjazez u toroq fl-ibliet u l-irhula tagħna, li fihom jintramaw statwi mill-isbah ta' dan l-istess statwarju fil-jiem tal-festa.

Karlu, iben Ġużeppi u Maria nee Cumbo twieled l-Isla nhar it-30 ta' Awwissu 1825. Meta kien għadu żagħżuġ hu kien jgħin lil missieru li kien marmista. Meta tfarfar, fuq parir ta' kuġinuħ Giovanni, huwa rama għal rasu u



ntefa' l-aktar fuq xogħol fil-kartapesta. Hu holoq mod ġdid ta' kif tinhadem din is-sengħa u x-xogħol beda jingħogob. L-istatwi ta' Darmanin malajr spikkaw għas-sbuħija u d-dettalji speċjalment fil-paniggi, li diversi kappillani w retturi ta' knejjes ikkummissjonawlu diversi xogħolijiet. Huwa hadem b'hila diversi vari titulari bħalma huma dawk tas-Salvatur, San Gejtano u San Ġiljan. Numru mdaqqs ta' statwi tal-Passjoni wkoll ħargu minn taht idejh.

Missirijietna mħegġa anke mir-rgħajja spiritwali tagħhom dejjem hasbu sabiex isebbħu d-Dar t'Alla bl-isbah u l-aqwa oġġetti ta' arti sagra. Għal dan il-ghan kienu jqabbdu l-aqwa artisti u artigġjani ta' żmienhom. Il-Knisja Parrokkjali ta' Stella Maris li f'dawk iż-żminijiet kienet fil-bidu tagħha, l-anqas ma kienet eċċezzjoni f'dan li ktibna. Wiehed minn dawn l-artisti li hadem opri fil-knisja kien propju Karlu Darmanin.



L-istatwa ta' San Mattew wiehed mill-erba' evangelisti li Darmanin kien hadem għall-festa ta' Stella Maris



L-Altar Maġġur ta' Stella Maris armat bl-Appostli li badem Darmanin

Malli wiehed jitlob mill-bieb prinċipali tal-Knisja fuq il-lemin, wiehed jilmaħ xbieha ferm devota u sabieha ta' bust ta' l-Ecce Homo. Din inhadmet minn Karlu Darmanin fl-1868 u tħallset mis-sur Giovanni Bisazza. Tajjeb wiehed jiġbed l-attenzjoni li l-Knisja kienet ilha li fethet il-bibien tagħha tnax il-sena qabel u kienet ferm iżgħar milli kif nafuha illum.

Fis-snin ta'wara tlesta x-xogħol tat-tkabbir tal-knisja u fi żmien l-ewwel kappillan ir-Rev. Dun Frangisk Vinċenz Manche', meta allura Prokuratur tal-Knisja Parrokkjali ta' Stella Maris, kien ir-Rev Dun Pawl Vella Mangion saru diversi opri sbieħ. Fost ix-xogħolijiet li għamel Karlu Darmanin hadem is-sett ta' l-Appostli li jintramaw fuq l-Artal Maġġur fil-jiem tal-Festa ta' Stella Maris. Milli jidher ix-xogħol ta' dan l-istatwarju senglejan intlaqa' tajjeb tant li huwa ġie kkummissjonat sabieħ jaħdem statwa tal-Madonna tar-Rużarju. Il-gurnal ta' dak iż-żmien il-Malta Corriere Mercantile tal-21 ta' Diċembru 1901 kellu kliem ta' tiffhir għax xogħol li wettaq f'din l-istatwa. B'xorti hażina, din l-istatwa tkissret meta l-Knisja ggarfet waqt it-Tieni Gwerra Dinjija. Il-vara tal-lum inhadmet fis-snin ta' wara l-gwerra mill-istatwarju Għawdxi Wistin Camillieri.

Anke f'dak li hu armar ta' barra għall-Festa sa madwar erbghin sena ilu kellna xogħol mill-isbaħ ta' Karlu Darmanin. Dan kien jikkonsisti f'sett ta' erba' Evangelisti l-ġmiel tagħhom li l-aħħar li kienu

jintramaw kien fi Pjazza Annunzjata. Kontra qalbna jkollna nistqarru, li fil-ftit snin ta' qabel ma twaqqfet l-Għaqda ta' L-Armar, minn kien responsabbli mill-armar ta' barra, dan il-wirt flokk indukrah hallieħ jispicċa fix-xejn sabieħ intilef għal kollox. Hija hasra għax żgur li illum jikkumplimenta tajjeb ma' l-armar li l-istess Għaqda rnexxielha żżid matul iż-żmien. Almenu għadna nistgħu ngawdu l-angli sbieħ, li hawnhekk ukoll tidher l-id hawtiela ta' Darmanin u tal-lavrant tiegħu, li l-istess Għaqda ta' L-Armar hadet hsieb tirreżawra.

Karlu Darmanin mar jiltaqa' mal-hallieq nhar il-25 ta' Novembru 1909, fl-età ta' 84 sena. Nistgħu nġhidu li għalkemm għaddew mit-sena minn mewtu, ix-xbiehat sagri sbieħ u devoti li huwa hadem għadhom xhieda hajja tat-talent naturali li bih Alla l-Imbieriek għogbu jzejnu u nagħmlu tajjeb li dan il-wirt mhux biss nġożżuh imma nġhadduh ikkurat lil ta' warajna.

Riferenzi –

Anthony Casha – Lehen il-Komunita' Ġużepina Rabat ta' L-Imdina 2009.

Maurice Busietta – Tas-Sliema, Il-Knisja u l-Parroċċa ta' Stella Maris.

John Bisazza –Diversi artikli f'Lehen il-Parroċċa ta' Stella Maris.